

ପ୍ରେସ୍ ଇସ୍ତାହାର

ଦରବୃଦ୍ଧି ଓ ବେକାରୀ ବୃଦ୍ଧିକୁ ସୁନିଶ୍ଚିତ କରିବା ସହ ରାଷ୍ଟ୍ରାୟୁକ୍ତ ସଂପଦ

ବିକ୍ରି ଓ କମ୍ପାନୀକୁ ଟିକସ ଛାଡ଼ ହେଉଛି ୨୦୧୫-୧୬ କେନ୍ଦ୍ର ବଜେଟର ଆଭିମୁଖ୍ୟ

- ସି.ପି.ଆଇ.(ଏମ୍)

ଅତ୍ୟାବଶ୍ୟକ ସାମଗ୍ରୀର ଦରଦାମ ବଢ଼ି ଚାଲିଥିବା ପୃଷ୍ଠ ଭୂମିରେ ୨୦୧୫-୧୬ କେନ୍ଦ୍ର ବଜେଟର କାର୍ଯ୍ୟକାରୀତା ଏହି ଦରବୃଦ୍ଧି ଓ ମୁଦ୍ରାସ୍ତାତିକୁ ଡରାନ୍ତିତ କରିବ । ସାଧାରଣ ବଜେଟ ଆଗତ ହେବା ପୂର୍ବରୁ ରେଳ ବଜେଟରେ ସାର, ସିମେଣ୍ଟ, କୋଇଲା, ଲୁହା ଓ ଇସ୍ତାହାର, ଖାଦ୍ୟଶସ୍ୟ, ଜାଲେଣି ଗ୍ୟାସ ଓ କିରୋସିନି ଆଦିର ପରିବହନ ପାଇଁ ଭଡା ବୃଦ୍ଧି କରିବା ପରେ କେନ୍ଦ୍ର ବଜେଟରେ ସେବା କରକୁ ଶତକଡା ୧୪ ଭାଗକୁ ବୃଦ୍ଧି କରାଯାଇଛି । ସାମଗ୍ରିକ ଭାବେ ଏହା ଜିନିଷପତ୍ରର ଦରବୃଦ୍ଧିକୁ କ୍ଷିପ୍ରତର କରିବ । ନରେନ୍ଦ୍ର ମୋଦି ସରକାର କମ୍ପାନୀ ଟିକସ ହ୍ରାସ କରିବା ଓ ସମ୍ପଦ କର ଲୋପ କରୁଥିବା ବେଳେ ସମ୍ବଳ ସଂଗ୍ରହ ପାଇଁ ସେବା ଟିକସ ବୃଦ୍ଧି କରିବା ତାର ଜନବିରୋଧୀ ତଥା ତେଲିଆ ମୁଣ୍ଡରେ ତେଲ ଦେବା ଚରିତ୍ରକୁ ସ୍ପଷ୍ଟ କରିଦେଉଛି ଅର୍ଥନୈତିକ ମନ୍ତ୍ରଣାଳୟ ଟିକସ ବାବଦ ଆୟ ଲକ୍ଷ୍ୟ ପୂରଣ କରିବାରେ ବ୍ୟର୍ଥ ହେଉଥିବା ବେଳେ ରାଷ୍ଟ୍ରାୟୁକ୍ତ ସଂସ୍ଥାରୁ ସରକାରୀ ପୁଞ୍ଜି ପ୍ରତ୍ୟାହାର କରି ସରକାର ରାଜସ୍ୱ ଲକ୍ଷ୍ୟ ହ୍ରାସକର ନିଷ୍ପତ୍ତି ଘୋଷଣା କରିଛନ୍ତି । ଏହି ପଦକ୍ଷେପ ଦେଶର ଅର୍ଥନୀତିରେ ଅଭିବୃଦ୍ଧି ଆଣିବାରେ କିମ୍ବା ଜନସାଧାରଣଙ୍କ ସ୍ୱାର୍ଥ ରକ୍ଷାରେ କଦାପି ସହାୟକ ହେବ ନାହିଁ ।

କୃତ୍ରିମ ଭାବେ ଅଭିବୃଦ୍ଧିର ଏକ ରଙ୍ଗୀନ ଚିତ୍ର ପ୍ରଦାନ ପାଇଁ ମୋଦି ସରକାର ଦୁଇଟି କୌଶଳର ଆଶ୍ରୟ ନେଇଛି । ପ୍ରଥମତଃ ମୂଳ ବର୍ଷ ପୁନଃ ନିର୍ଦ୍ଧାରଣକୁ ଦୁଇ ବର୍ଷ ଆଗରୁ କରାଯାଇଛି ଓ ପଛତିର ପରିବର୍ତ୍ତନ କରାଯାଇଛି । ୨୦୧୫-୧୬ରେ ଅଭିବୃଦ୍ଧି ହାର ଏକ ଶତାଂଶ ବଢ଼ାଇବା ପାଇଁ ଯେଉଁ ଲକ୍ଷ୍ୟ ଘୋଷଣା କରାଯାଇଛି, ସେହି ଅଭିବୃଦ୍ଧିରୁ ଧନୀକ ଶ୍ରେଣୀ ଏକତାଟିଆ ଭାବେ ଉପକୃତ ହେବାର ବ୍ୟବସ୍ଥା ଏହି ବଜେଟରେ କରାଯାଇଛି ।

ପୂର୍ବରୁ ପ୍ରଚଳିତ ଥିବା ଜନକଲ୍ୟାଣ ଯୋଜନାଗୁଡ଼ିକ ସମେତ ଯେଉଁ ସବୁ ନୂତନ ଯୋଜନା ଘୋଷଣା କରାଯାଇଛି ସମ୍ବଳ ସଂଗ୍ରହର ବ୍ୟର୍ଥତା ପରିପ୍ରେକ୍ଷାରେ ସେସବୁ କେତେଦୂର ସାଧାରଣ ମଣିଷ ପାଇଁ ହିତକାରକ ହେବ ତାହା ପ୍ରଶ୍ନବାଚୀ ହୋଇ ଠିଆ ହୋଇଛି ।

ବିକାଶ ଓ କର୍ମନିୟୁକ୍ତିର ସୁନେଲି ସ୍ୱପ୍ନକୁ ଛାଡ଼ି ଦିଆଯାଇଛି ଘରୋଇ ଉଦ୍ୟୋଗ ସହ ଭାଗିଦାରିତା ଓ ବିଦେଶୀ ପୁଞ୍ଜିର ଦୟା ଉପରେ । ଏହା ଦେଶର ବେକାର ସମସ୍ୟାକୁ ଉଚ୍ଚ କରିବ ।

ଓଡ଼ିଶା ପାଇଁ ଏହି ବଜେଟ ହୋଇଛି ସଂପୂର୍ଣ୍ଣ ଭାବେ ନୈରାଶ୍ୟଜନକ । ଆନ୍ଧ୍ର ପ୍ରଦେଶକୁ ପ୍ରଦାନ କରାଯାଇଥିବା ସ୍ୱତନ୍ତ୍ର ଆର୍ଥିକ ସୁବିଧା ବିହାର ଓ ପଶ୍ଚିମବଙ୍ଗକୁ ମଧ୍ୟ ପ୍ରଦାନ କରାଯିବାକୁ ଘୋଷଣା କରାଯାଇଥିବା ବେଳେ ରଘୁରାମ ରାଜନ କମିଟି ଦ୍ୱାରା ଦେଶର ସବୁଠାରୁ ଅଧିକ ଅନଗ୍ରସର ରାଜ୍ୟ ଭାବେ ଚିହ୍ନିତ ଓଡ଼ିଶାକୁ ଉପେକ୍ଷା କରାଯାଇଛି । ପର୍ଯ୍ୟଟନର ବିକାଶ ପାଇଁ ଜାତୀୟ ଐତିହ୍ୟ କ୍ଷେତ୍ର ଭାବେ ଯେଉଁ ଘୋଷଣା କରାଯାଇଛି, ସେଥିରେ ଓଡ଼ିଶାର ସ୍ଥାନ ନାହିଁ । ଜାତୀୟ ବିଜ୍ଞାନ ଓ ଗବେଷଣା କେନ୍ଦ୍ର ଓଡ଼ିଶାରେ ଥିଲା ବେଳେ ତାକୁ ପ୍ରତିଷ୍ଠା କରାଯିବାକୁ ଘୋଷଣା କରାଯିବାର ଅର୍ଥ କ'ଣ ତାହା ଅର୍ଥମନ୍ତ୍ରୀଙ୍କ ବଜେଟ ଭାଷଣରେ ଅସ୍ପଷ୍ଟ ରହିଛି ।

ଏହି ଦରଦାମ ଓ ବେକାରୀ ବୃଦ୍ଧିକାରୀ ଜନବିରୋଧୀ ତଥା ଓଡ଼ିଶା ବିରୋଧୀ ବଜେଟକୁ ସି.ପି.ଆଇ.(ଏମ୍), ଓଡ଼ିଶା ରାଜ୍ୟ କମିଟି ବିରୋଧ କରବା ସହ ଏହା ବିରୋଧରେ ପ୍ରତିବାଦ ଜଣାଇବାକୁ ଆହ୍ୱାନ ଜଣାଉଛି ।

(ସନ୍ତୋଷ ଦାସ)

ରାଜ୍ୟ ସମ୍ପାଦକମଣ୍ଡଳୀ ସଭ୍ୟ

ସି.ପି.ଆଇ.(ଏମ୍)